



இன்று - சென்னையில் நடைபெறுகிறது! கழக முன்னாள் துணைப் பொதுச் செயலாளர்

‘வாலிபப் பெரியார்’ ஏ.வி.பி.ஆசைத்தம்பி நூற்றாண்டு விழா!

திருவருவப் படத்தைத் திறந்து வைத்து - முதல்வர் மு.க.ஸ்டாலின் சிறப்புரையாற்றுகிறார்!

பொதுச் செயலாளர் துரைமுருகன் தலைமை! அமைச்சர் பி.கே.சேகர்பாபு வரவேற்புரை! தயாநிதி மாறன் எம்.பி. முன்னிலை!

சென்னை, அக்ட. 13-

“வாலிபப் பெரியார்” என கழகத் தவிரல் அன்போடு அழைக்கப்பெற்றவரும், கழக முன்னாள் துணைப் பொதுச் செயலாளரும், கழகம் வளர்த்த மூத்த முன்னோடியுமான ஏ.வி.பி.ஆசைத்தம்பி அவர்களின் நூற்றாண்டு விழா, சென்னையில் இன்றைய தினம் நடைபெறுகிறது.

கழகப் பொதுச் செயலாளர் துரைமுருகன் அவர்கள் தலைமையில் நடைபெறும் இவ்விழாவில் - முதல்வர் மு.க.ஸ்டாலின் அவர்கள் கலந்துகொண்டு, ஏ.வி.பி.ஆசைத்தம்பி அவர்களின் திருவருவப் படத்தைத் திறந்து வைத்துச் சிறப்புரையாற்றுகிறார்.

இந்நிகழ்வு பற்றிய விபரம் வருமாறு:-

திராவிட முன்னேற்றக் கழக மூத்த முன்னோடிகளில் ஒருவர், கழகத்தின் துணைப் பொதுச் செயலாளர், இயக்கத்தின் சிங்கம், கழகத்தின் கருவிலும், தந்தை பெரியாரின் மாணவர், தன்மானப் பேரறிஞர் அண்ணா அவர்களின் அன்புத் தம்பி, முத்தமிழறிஞர் கலைஞர் அவர்களின் உற்ற தோழர், கழகம் போட்டியிட்ட முதல் தேர்தலில், சட்டப் பேரவை உறுப்பினராகவும்; பின்னர் வடசென்னை நாடாளுமன்ற உறுப்பினராகவும் தேர்ந்தெடுக்கப்பட்டு கழகக்கொள்கையினை பாராளுமன்றத்தில் ஒங்கி ஒலித்தவர், பெரியார் அவர்களுடைய



உணர்வைத் தன்னுடைய சொற்பொழிவுகளிலே அப்படியே பிரதிபலிக்கின்ற ஒரு பேராற்றல் இருந்த காரணத்தாலே வயதில் இளைஞராக இருந்தாலுங்கூட “வாலிபப் பெரியார்” என்று கழக நிர்வாகிகள், தோழர்களால் அன்போடு அழைக்கப்பட்டவர், ஏ.வி.பி.ஆசைத்தம்பி அவர்கள்!

நெருக்கடிநிலை காலக்கட்டத்தில் ‘மிசா கையாடாக’ ஓராண்டு சென்னை மத்திய சிறையில் இருந்த பெரும் தியாக வரலாற்றுக்கும் உரியவர், ஆசைத்தம்பி அவர்கள்.

அப்பெருமகனாரின் நூற்றாண்டு விழா, தி.மு.க. தலைமைக் கழகம் தி.மு.க.வின் நிகழ்ச்சி ஏற்பாட்டில், இன்றைய தினம் (13.10.2023 - வெள்ளிக்கிழமை) மாலை 5.30

மணியளவில், சென்னை - பாரிமுனை இராஜா அண்ணாமலை மன்றத்தில் நடைபெறுகிறது.

இம்மகத்தான நிகழ்வுக்கு எழிலான ஏற்பாடுகளைச் செய்துள்ள, சென்னை கிழக்கு மாவட்டக் கழகச் செயலாளரும், இந்து சமய அறநிலையத்துறை அமைச்சருமான பி.கே.சேகர்பாபு, விழாவில் வரவேற்புரையாற்றுகிறார்.

கழக விளையாட்டு மேம்பாட்டு அணியின் செயலாளர் தயாநிதி மாறன் எம்.பி., விழாவிடற்கு முன்னிலை வகிக்கிறார்.

கழகப் பொதுச் செயலாளர் துரைமுருகன் அவர்கள், விழாவிடற்குத் தலைமை வகிக்கிறார்.

இந்நிகழ்வில் - கழகத் தலைவரும் முதல்வருமான மு.க.ஸ்டாலின் அவர்கள் கலந்துகொண்டு, ‘வாலிபப் பெரியார்’ ஏ.வி.பி.ஆசைத்தம்பி அவர்களின் திருவருவப் படத்தைத் திறந்து வைத்துச் சிறப்புரையாற்றுகிறார்.

துறைமுகம் மேற்குப் பகுதிச் செயலாளர் எஸ்.முரளி நன்றி கூறுகிறார்.

இந்நிகழ்வில் - ஏ.வி.பி.ஆசைத்தம்பி அவர்களின் புதல்வர் செளந்திரபண்டியன் உள்ளிட்ட குடும்பத்தினரும், கழக முன்னோடிகளும், நிர்வாகிகளும், தோழர்களும் கலந்துகொள்கிறார்கள்.

சென்னை கிழக்கு மாவட்ட தி.மு.க. - இந்நிகழ்வுக்கு சிறப்பான ஏற்பாடுகளைச் செய்துள்ளது.

தமிழ்நாடு வீட்டு வசதிவாரியம் மூலம்

இராமநாதபுரம் தொகுதியில் அடுக்குமாடி குடியிருப்புகள்!

சட்டப் பேரவையில் - காதர்பாட்சா முத்துராமலிங்கம் வலியுறுத்தல்!

சென்னை, அக்ட.13-
சட்டப் பேரவையில், அக்ட.10 அன்று கேள்வி நேரத்தின்போது கழக உறுப்பினர் காதர்பாட்சா முத்துராமலிங்கம், ‘இராமநாதபுரம் தொகுதியில் தமிழ்நாடு குடிசைமாற்று வாரியம் மூலம் அடுக்குமாடி குடியிருப்புகள் கட்ட வேண்டும்’ என வேண்டுகோள் விடுத்துள்ளார்.

சட்டப் பேரவையில் இது தொடர்பாக நடைபெற்ற விவாதம் வருமாறு:-
காதர்பாட்சா முத்துராமலிங்கம்: இராமநாதபுரம் தொகுதியில் தமிழ்நாடு வீட்டு வசதி வாரியத்தின் மூலமாக அடுக்குமாடி குடியிருப்புகள் கட்ட அரசு ஆவன செய்யுமா?

அமைச்சர் சு.முத்துசாமி: இராமநாதபுரம் தொகுதியில் தமிழ்நாடு வீட்டு வசதி வாரியத்திற்குச் சொந்தமான நிலம் ஏதுமில்லை. எனவே, புதிதாக அடுக்குமாடி குடியிருப்புகள் கட்டுகிற திட்டம் தற்போது இல்லை.

காதர்பாட்சா முத்துராமலிங்கம்: இராமநாதபுரம் மாவட்டத்திலுள்ள இராமநாதபுரம் சட்டமன்றத் தொகுதி என்பது அந்த மாவட்டத்திலுடைய தலைமையிடமாக இருப்பதால், அரசு அலுவலகங்களில் பணிபுரியும் பல்லாயிரக்கணக்கான அரசு ஊழியர்களுக்கு வீட்டு வசதியை ஏற்பாடு செய்து தந்திட நமது துறையின் சார்பாக இராமநாதபுரம் நகராட்சிக்குட்பட்ட 25வது வார்டு மூலக்கொத்தம் என்னும் இடத்தில்



ஏற்கெனவே வீட்டுவசதி வாரியக் கட்டடத்தின் கட்டடங்கள் இருக்கின்றன. 25 ஆண்டுகள் பழமையற்ற தால் அது இடிக்கப்பட்டு, 25வது வார்டில் தற்போது காலியிடமாக இருக்கின்றது. அந்த இடத்தை அமைச்சர் அவர்கள் பரிசீலனை செய்து அடுக்குமாடி குடியிருப்புகள் கட்டித்தர வேண்டும்.

அமைச்சர் சு.முத்துசாமி: பேரவைத் தலைவர் அவர்களே, ஏற்கெனவே 2, 3 திட்டங்கள் அங்கே செயல்படுத்தப்பட்டிருக்கின்றன. அதிலே சுயநிதித் திட்டத்தின் மூலமாக நிலங்கள் விற்கப்பட்டிருக்கிறது. அடுக்குமாடி குடியிருப்புகள் அரசு பணியாளர்களுக்காக வாடகை குடியிருப்புகளுக்காக கட்டித் தரப்பட்டிருக்கிறது. அதிலே ஏறத்தாழ 1,032 அடுக்குமாடி குடியிருப்புகள் ஏற்கெனவே இருந்தன. ஆனால், அதெல்லாம் மிகவும் மோசமடைந்துவிட்ட காரணத்தால் 594 அடுக்குமாடிக்

குடியிருப்புகள் இடிக்கப்பட்டுவிட்டன. மீதமிருக்கிற 438 அடுக்குமாடிக் குடியிருப்புகளும் கூட இடிக்கிற நிலையிலேதான் இருக்கிறது. எனவே, எல்லாவற்றையும் இடித்துவிட்டு புதிதாக அங்கே கட்டடம் கட்டுவதற்கான திட்டங்கள் தயாரிக்கப்பட்டு வருகின்றன. அவைகள் கட்டப்படுகிறபோது அங்கே தேவையான வீடுகள் அரசுப் பணியாளர்களுக்குக் கிடைக்கும். கூடுதலாகக் கிடைப்பதற்குக் கூட வாய்ப்பு இருக்கிறது.

காதர்பாட்சா முத்துராமலிங்கம்: அமைச்சர் அவர்கள் சொன்ன இடம் என்பது மாவட்ட ஆட்சித் தலைவர் வளாகத்திலுள்ள திருவாடணை தொகுதிக்குட்பட்ட பகுதி. நான் கோரிக்கை வைப்பது இராமநாதபுரம் நகராட்சிக்குட்பட்ட 25வது வார்டிலே நம்முடைய காலியிடங்கள் இருக்கின்றன. ஆகவே, பேரவைத் தலைவர் அவர்களே, அமைச்சர் அவர்கள் பரிசீலனை செய்து அந்த இடத்தில் புதியதாக ஒரு கட்டடம் கட்ட வேண்டும்.

அதேபோன்று, இராமநாதபுரம் சட்டமன்றத் தொகுதிக்குட்பட்ட இராமேஸ்வரம் பகுதியானது தற்போது வளர்ந்து வரக்கூடிய ஒரு பகுதியாக இருக்கின்றது. சுமார் இராமநாதபுரத்திலிருந்து 60 கிலோமீட்டர் இராமேஸ்வரத்திற்கு இடைப்பட்ட இடமாக இருந்தாலும் அங்கும் பல்வேறு அரசுத் துறையைச் சார்ந்த அலுவலர்கள் பணி

யாற்றிக் கொண்டிருக்கின்ற காரணத்தினால், அங்கு நம்முடைய துறையின் சார்பாக காலியிடங்கள் இருக்கின்றன. அமைச்சர் சு.முத்துசாமி: பேரவைத் தலைவர் அவர்களே, வீட்டு வசதி வாரியத்திற்குச் சொந்தமாக எங்கெங்கே இடமிருக்கிறதோ, அங்கே தேவைக்கேற்ப கட்டுவதற்கான நடவடிக்கை கண்டிப்பாக எடுக்கப்படும்.

முதலில் அரசுப் பணியாளர்களோடு இருக்கிறார்கள், அவர்களிடத்தில் என்ன demand இருக்கிறது என்பதைப் பார்த்து, அதற்கேற்ப நடவடிக்கை எடுக்கலாம். பிற திட்டங்களுக்கு, அதே போல மக்களிடத்தில் விசாரித்து, அதற்குப் பின்னர் தான் நடவடிக்கை எடுக்க வேண்டும். இப்படி கட்டப்பட்ட பல கட்டடங்கள் விற்கப்படாமல், அப்படியே பழுதடைந்து இடிக்கக்கூடிய நிலை ஏற்பட்டுள்ளது. உதாரணமாக, உடுமலைப்பேட்டையில் 101 வீடுகளைத் தனித்தனியாக கட்டியுள்ளார்கள். அந்த 101 வீடுகளும் விற்கவில்லை. இன்றைக்கு அதை முழுமையாக இடிக்க வேண்டிய நிலை உள்ளது. எனவே, இதை முழுமையாக ஆய்வுசெய்து, அங்கே உள்ள தேவைக்கேற்ப வீடுகள் கட்டுவதற்கான நடவடிக்கைகள் கண்டிப்பாக எடுக்கப்படும்.

இவ்வாறு பேரவையில் விவாதம் நடைபெற்றது.



கடந்த வாரம் இயற்கை எய்திய உதகை வடக்கு ஒன்றிய கழக இளைஞர் அணி அமைப்பாளர் முருகேஷின் தாயார் அவர்களிடம் கழக நிர்வாகிகள், உறவினர்கள் முன்னிலையில் கழக துணை பொது செயலாளரும், நீலகிரி நாடாளுமன்ற உறுப்பினருமான ஆ.இராசா 1 லட்சம் ரூபாய் நிதியுதவி வழங்கி ஆறுதல் கூறினார்.

ஆவூர் அல்லது வந்தவாசியில் “பாய் நெசவுப் பூங்கா!”

சட்டப் பேரவையில் - கு.பிச்சாண்டி வலியுறுத்தல்!

சென்னை, அக்ட.13-
சட்டப் பேரவையில், 10.10.2023 அன்று கேள்வி நேரத்தின்போது பேசிய - சட்டப் பேரவை துணைத் தலைவர் கு.பிச்சாண்டி, திருவண்ணாமலை மாவட்டத்தில் வந்தவாசி அல்லது ஆவூரில் “பாய் நெசவுப் பூங்கா” அமைக்கப்பட்டு வேண்டுமென வேண்டுகோள் விடுத்தார்.

இது தொடர்பாக பேரவையில் நடைபெற்ற விவாதம் வருமாறு:-
கு.பிச்சாண்டி: சிறுபான்மையின மக்கள் பல்வேறு ஊர்களில் பாய் நெசவுத் தொழிலை செய்து வருகிறார்கள். என்னுடைய கீழ்பெண்ணாத்தூர் தொகுதியிலுள்ள ஆவூர் என்ற கிராமத்திலே பாய் நெசவாளர்கள் இருக்கிறார்கள். சீர்காழியில் இருக்கின்ற பாய் நெசவாளர்களுக்கெல்லாம்

இலவச மின்சாரம் வழங்கப்படுகிறது. ஆனால், எங்களுடைய ஆவூர் பகுதி மற்றும் வந்தவாசி பகுதியிலே இருக்கின்ற பாய் நெசவாளர்களுக்கு இலவச மின்சாரம் வழங்கப்படுவதில்லை. ஆகவே, சிறுபான்மையின மக்களுக்கு இலவச மின்சாரம் வழங்கப்படுவதில்லை. ஆகவே, எங்களுடைய மாவட்டத்தில், ஆவூர் அல்லது வந்தவாசியில் கண்டிப்பாக ஒரு பாய் நெசவுப் பூங்கா அமைக்க வேண்டும். மின்சாரத் துறை அமைச்சர் அவர்களோடு கலந்து பேசி, முதல்வர் அவர்களுடைய ஒப்புதலைப் பெற்று, மின்சாரம் சம்பந்தமான பிரச்சினைகள் தீர்க்கப்படும்



என்பதைத் தெரிவித்துக் கொள்கிறேன்.

அதேநேரத்தில், - மின்சாரம் - பாய் நெசவுத் தொழிலினுடைய பொருள்கள் எல்லாம் நம்முடைய அரசு நிறுவனங்களுக்கெல்லாம் முறையாக supply செய்யப்படுகின்றன. சுதர் வாரியத்தின்மூலம், போக்குவரத்துக் கழகங்கள், சிறைத் துறைகள் மற்றும் எல்லாத் துறைகளுக்கெல்லாம் கொடுக்கப்படுகிறது. அதில் எந்தவிதமான தவறும் நடைபெறவில்லை. வந்தவாசியில் சிறுபான்மையின மக்கள் நிறையபேர் வசிக்கிறார்கள். சிறுபான்மையின மக்களுடைய கோரிக்கைகள் சம்பந்தமாக பேரவைத் துணைத் தலைவர் கோரிக்கை வைத்திருக்கிறார். நிச்சயமாக இந்த அரசு அதைப் பரிசீலிக்கும். அதற்கு இடம் ஒதுக்கீடு செய்ய வேண்டுமென்று அவரை அன்போடு கேட்டுக்கொள்கிறேன்.

தொழிற்கூடம் ஒன்றை கட்டித் தந்து, அதற்குரிய நிறுவனங்களுக்கெல்லாம் பாய் உற்பத்தி செய்கின்ற சங்கம் அமைக்கப்படும் என்பதைத் தெரிவித்துக்கொள்கிறேன்.

இவ்வாறு விவாதம் நடைபெற்றது.

அனைத்து மாவட்டங்களிலும்

‘தோழி’ பணிபுரியும் மகளிர் விடுதிகள் கட்டப்பட நடவடிக்கை!

சட்டப் பேரவையில் - சமூக நலன், மகளிர் உரிமைத்துறை அமைச்சர் திருமதி பி. கீதாஜீவன் தகவல்!

சென்னை, அக்ட.13-
சட்டப் பேரவையில், 10.10.2023 அன்று கேள்வி நேரத்தின்போது பதிலளித்த சமூக நலன் மற்றும் மகளிர் உரிமைத் துறை அமைச்சர் பி.கீதாஜீவன், “தோழி” பணிபுரியும் மகளிர் விடுதிகள் கட்டவேண்டுமென வேண்டுகோள் விடுத்தார்.

சட்டப்பேரவையில் இது தொடர்பாக நடைபெற்ற விவாதம் வருமாறு:-

கு.முகதம் தங்கவேலம்: மதுராந்தகம் தொகுதியில் பணிபுரியும் மகளிர்ருக்கான விடுதி அமைக்க அரசு ஆவன செய்யுமா?

அமைச்சர் பி.கீதாஜீவன்: 2011 ஆம் ஆண்டு மக்கள் தொகை கணக்கெடுப்பின்படி, செங்கல்பட்டு மாவட்டத்திலுள்ள மதுராந்தகம் தொகுதியின் மக்கள் தொகை 2,75,953 ஆகும். அதில் 1,37,903 நபர்கள் பெண்கள் ஆவர். இத்தொகுதியில் 95 தொழிற்சாலைகளில் 678 பெண் ஊழியர்கள் பணிபுரிந்து வருகின்றனர்.

செங்கல்பட்டு மாவட்டத்தில் சோழிங்கநல்லூர் ஒக்கியம் துறைமுகம் என்ற இடத்தில் 50 படுக்கை வசதிகள் கொண்ட அரசு பணிபுரியும் மகளிர் விடுதி ஒன்று செயல்பட்டு வருகிறது.

அதுமட்டுமல்லாமல், கூடுவாஞ்சேரியில் புதிய “தோழி” பணிபுரியும் மகளிர் விடுதியானது 120 படுக்கை வசதிகளுடன் தமிழ்நாடு மகளிர் விடுதி கழகத்தின்மூலம் கட்டப்பட்டு, 13.7.2023 அன்று மாண்புமிகு முதலமைச்சர் அவர்களால் தொடங்கி வைக்கப்பட்டு மக்களின் பயன்பாட்டிற்கு வந்துள்ளது.

அமைச்சர் பி.கீதாஜீவன்: பெண்களின் அதிக பணிப் பங்கேற்பை ஊக்குவிக்கும் வகையில் ஒவ்வொரு



தாம்பரத்தில் 420 படுக்கை வசதிகளுடன் கட்டப்பட்டு வருகிறது. பணிபுரியும் மகளிர் விடுதி தற்போது பணிக்கு முடியும் தருவாயில் உள்ளது. இவை தவிர, செங்கல்பட்டு மாவட்டத்தில் மொத்தம் 15 புதிய பெற்ற தனியார் மகளிர் விடுதிகள் செயல்பட்டு வருகின்றன.

மதுராந்தகம் தொகுதியிலுள்ள பெண் பணியாளர்கள் மேற்குறிப்பிட்ட விடுதிகளில் தற்போது பணியில் ஈடுபட்டிருக்கிறார்கள். தேவையைப் பொறுத்து, எதிர்காலத்தில் “தோழி” பணிபுரியும் மகளிர் விடுதிகள் கட்டப்பட்டு வருகின்றன.

கு.முகதம் தங்கவேலம்: மதுராந்தகம் நகர் பகுதியில் “தோழி” மகளிர் தங்கும் விடுதி தொடங்கப்பட்டு, அங்கிருந்து அவர்கள் தங்களுக்குச் செல்ல உதவியாக இருக்கும். எனவே, மாண்புமிகு அமைச்சர் அவர்கள் மதுராந்தகம் நகரத்தில் தங்கும் விடுதி அமைக்க நடவடிக்கை எடுக்கப்படுமா?

அமைச்சர் பி.கீதாஜீவன்: பெண்களின் அதிக பணிப் பங்கேற்பை ஊக்குவிக்கும் வகையில் ஒவ்வொரு

மாவட்டத்திலும் பணிபுரியும் மகளிர் விடுதி அமைத்திட வேண்டுமென்று நம்முடைய முதலமைச்சர் அவர்களுடைய கொள்கையாக முடிவெடுக்கப்பட்டு, அதை இந்தத் துறைக்கு அறிவுறுத்தியுள்ளார்கள். அதன்படி, ஏற்கெனவே, அடையாறு, விழுப்புரம், வேலூர், தஞ்சாவூர், பெரம்பலூர், திருநெல்வேலி, சேலம்

ஆகிய இடங்களில் விடுதிகள் புதியதாக நவீனப்படுத்தப்பட்டு, சீரமைக்கப்பட்டு, சகல வசதிகளுடன் திறந்து வைக்கப்பட்டுள்ளது.

“தோழி” நிறுவனத்தின் மூலம் - புதிய பணிபுரியும் மகளிர் விடுதிகள் திருச்சி ராப்பள்ளி மற்றும் கூடுவாஞ்சேரி பகுதிகளில் வைக்கப்பட்டுள்ளன. அதுமட்டுமல்லாமல், தாம்பரம், திருவண்ணாமலை, ஓசூர், கிருஷ்ணகிரி, St. Thomas Mount ஆகிய பகுதிகளிலும் புதியதாக பணிபுரியும் மகளிர் விடுதிகள் கட்டப்பட்டு வருகின்றன.

ஆகவே, இதுமட்டுமல்லாமல், பணிபுரியும் மகளிர் விடுதிகள் இல்லாத எல்லா மாவட்டங்களிலும் அமைத்த வேண்டுமென்று, அதற்கு இடம் தேர்வு செய்து அளித்திட வேண்டுமென்று மாவட்ட நிர்வாகத்திடம் நாங்கள் கேட்டுக் கொண்டுள்ளோம். ஆகவே, அதுமட்டுமல்லாமல், உறுப்பினரின் அவர்களுடைய கோரிக்கையையும் தேவையைப் பொறுத்து இந்த அரசு பரிசீலிக்கும்.

கு.முகதம் குமரவேலம்: கைம் பெண்கள், கணவனால்கைவிடப்பட்ட பெண்கள்,

பொருளாதாரத்தில் பின்தங்கிய பெண்கள் மற்றும் குழந்தை திருமணத்திலிருந்து மீட்கப்பட்ட சிறுமிகள், குடும்பத்திற்குப் புறக்கணிக்கப்பட்ட பெண்கள் தங்குவதற்கான சேவை இல்லம் மதுராந்தகம் தொகுதியில் அமைக்கப்படுமா?

அமைச்சர் திருமதி பி.கீதாஜீவன்: நலவடைந்த பெண்கள், கைம்பெண்கள், அதைப்போல தாய், தகப்பன் இல்லாத ஆதரவற்ற பெண்களெல்லாம் தங்குவதற்கு தாம்பரத்தில் சேவை இல்லம் செயல்பட்டு வருகிறது. அங்கே தங்கக்கூடிய பிள்ளைகளுக்கு நாம் கல்வி அளிக்கிறோம், தொழிற்பயிற்சி அளிக்கிறோம்.

ஆகவே, அவர்களுக்கு பாதுகாப்பும் அளிக்கப்பட்டு, அவர்கள் எதிர்காலத்தில் ஒரு வேலையைத் தேடக்கூடிய அளவிற்கு, அவர்களுக்கு, அரசுப் பணியாளர் தேர்வாணையம் நடத்துகிற அந்தத் தேர்வுக்கான பயிற்சியும் மகளிர் விடுதிகள் கட்டப்பட்டு வருகிறது. ஆகவே, அப்படி மதுராந்தகம் தொகுதியிலுள்ள பெண்களை யெல்லாம் நீங்கள் அதில் தங்க வைத்து பயனடையலாம். ஏனென்றால், அங்கு அதிகமான பேர் தங்கும் அளவிற்கு இடவசதி உள்ளது. 100 பேர் நன்றாக தங்கலாம் என்றால், இப்போது அங்கே 25 பேர், 33 பேர் இருக்கின்றனர்.

ஆகவே, அந்த இல்லத்தை மதுராந்தகம் தொகுதியிலுள்ள பெண்களும் பயன்படுத்திக்கொள்ளலாம். இவ்வாறு பேரவையில் விவாதம் நடைபெற்றது.

மாதவரம் தொகுதி மக்களின் குடிநீர் தேவைக்காக கூட்டுக் குடிநீர் திட்டம் தொடங்கப்படுமா?

பேரவையில் மாதவரம் எஸ்.சுதர்சனம் கேள்வி!

சென்னை, அக்ட.13-
சட்டப் பேரவையில் கேள்வி நேரத்தின் போது உறுப்பினர் மாதவரம் எஸ்.சுதர்சனம் கேட்ட கேள்வியும் அதற்கு அமைச்சர் கே.என்.நேரு அளித்த பதிலும் வருமாறு :-

எஸ்.சுதர்சனம்: மாதவரம் தொகுதியில் பழல் ஏரியும், சோழவரம் ஏரியும் உருவாகி சென்னை மாநகருக்குக் குடிநீர் ஆதாரமாகத் திகழ்ந்து கொண்டிருக்கின்றது. அதிலே 4 TMC தண்ணீர் தேகி வைக்கப்பட்டுகின்றது. ஆனால், அங்கே வசிக்கின்ற மக்களுக்கு பெருகியும் மக்கள்

தொகையின் காரணமாக போதுமான பாதுகாக்கப்பட்ட குடிநீர் கிடைக்கப் பெறவில்லை ஆகவே, ஒரு கட்டிக்குடிநீர் திட்டத்தை உருவாக்கித் தர முடியுமா என்று தங்கள் மூலமாக அறிய விரும்புகிறேன்.

கே.என்.நேரு: திருவள்ளூர் மாவட்டத்திலிருந்துதான் முழுமையாக 3.4 ஏரிகளிலிருந்து சென்னைக்குக் குடிநீர் எடுத்துக் கொண்டு இருக்கிறோம். ஆனால், அங்கு சென்ற போது திருவள்ளூர் மாவட்டத்திலேயே, அங்குள்ள மக்கள் சொன்னார்கள் --இங்கிருந்து செல்கிறது



ஆனால், எங்களுக்கு கூட்டுக் குடிநீர் திட்டம் தேவை என்று சொல்லியிருக்கிறார்கள். அதற்குத்தான் நேற்று பதில் சொல்கிறபோதே சொன்னேன். செம்பரம் பாக்கம் ஏரியிலிருந்து கூடுதலாக 250 MLD எடுக்கக்கூ

டிய வாய்ப்பு என்பது இன்னும் 7.8 மாதங்களில் கிடைக்கும் அப்படி கிடைக்கின்றபோது ஒரு பகுதி-pipeline மட்டும்தான் போட வேண்டும். புது குடிநீர் திட்டம் என்பது அல்ல pipeline connection கொடுத்தாலே திருவள்ளூர் மாவட்டத்தில் இருக்கக்கூடிய பெரும்பாலான நகரங்களுக்கு, அந்தத் தண்ணீர் வசதி கிடைக்கும். அதற்கான ஆய்வு மேற்கொள்ளப்பட்டிருக்கிறது என்பதைத் தெரிவித்துக் கொள்கிறேன்.

இவ்வாறு விவாதம் நடைபெற்றது.



தலைமைச் செயலகத்தில், நேற்று முன்தினம் (11.10.2023) வேளாண்மை உழவர் நலத்துறை அமைச்சர் எம்.ஆர்.கே. பன்னீசெல்வம் தலைமையில் பயிர் பாதுகாப்புத் திட்டம் தொடர்பான ஆலோசனைக் கூட்டம் நடைபெற்றது. இக்கூட்டத்தில், வேளாண்மை உற்பத்தி ஆணையர் மற்றும் அரசு செயலாளர் சி.மயமூர்த்தி, வேளாண்மைத் துறை ஆணையர் முனைவர். எல். சுப்ரமணியன், புள்ளியியல் துறை இயக்குநர் கணேஷ், வேளாண்மை விற்பனை மற்றும் வேளாண் வணிகத் துறை இயக்குநர் முனைவர் எஸ்.நடராஜன், சர்க்கரைத் துறை கூடுதல் இயக்குநர் அன்பழகன், தலைமைப் பொறியாளர் (வே.பொ.) ஆர். முருகேசன் மற்றும் அரசு உயர் அலுவலர்கள் ஆகியோர் கலந்து கொண்டனர்.